



लोतखेड - म्हैसांग परिसरात 1 कोटीच्या रेतीवर दरोडा

दर्यापूर तहसीलदारांचे दुर्लक्ष का?, 'पूर्णा' पात्राची ऐशीतैशी आर.आर.सी.च्या बातमीनंतर माफियांचे ६ डोंगे, ३ पोकलेन आणि १० मोठे ट्रक लंपास!



आधी



आता

प्रतिनिधी ३१ मे

अकोला / दर्यापूर : अकोला आणि अमरावती जिल्हाच्या सीमाभागातील पूर्णा नदीचे पात्र सध्या वाळू माफियांचे नंदनवन बनले असून, लोतखेड आणि म्हैसांग घाटावरून तब्बल १ कोटी रुपयांपेक्षा जास्त किमतीची रेतीवर उघड्या डोळ्यांनी दरोडा टाकल्या गेल्याचा खळबळजनक प्रकार उघडकीस आला आहे. कोणत्याही प्रकारचा अधिकृत लिलाव नसताना, नियम धाब्यावर बसवून सुरू असलेल्या या महालूटमारीकडे दर्यापूरच्या तहसीलदारांनी दुर्लक्ष का केले? असा संतप्त सवाल आता उपस्थित होत आहे.

शनिवारी आर.आर.सी.च्या बातमीनंतर घाटावरून माफिया पळून गेले असले, तरी त्यांनी आपली यंत्रसामग्री सुरक्षित स्थळी हलवल्याने संशय अधिक बळावला आहे. अशी

रेती दरोड्यात कोणाचा हात ओले

आपल्या हद्दीत १ कोटीची रेती चोरीला जात असताना हिम राहिलेल्या दर्यापूर तहसीलदारांची आणि स्थानिक तलाठ्यांची वरिष्ठ पातळीवरून चौकशी होणार का? घाटावरून पळवून नेलेले ६ डोंगे, ३ पोकलेन आणि १० मोठे ट्रक नेमके कुठे लपवून ठेवले आहेत, याचा शोध घेऊन खनिकर्म विभागाने ते तात्काळ जप्त करावेत. अकोला आणि अमरावती जिल्हा प्रशासनाने संयुक्त मोहीम राबवून नदीपात्रातील बेकायदेशीर खड्ड्यांचा पंचनामा करावा आणि वाळू माफियांच्या मुसक्या आवळून त्यांच्यावर थेट फौजदारी गुन्हे दाखल करावेत, अशी मागणी होत आहे. पूर्णा नदीच्या पात्रातील या उघड्या लूटमारीमुळे नदीचे पर्यावरण पूर्णपणे उद्ध्वस्त झाले असून, भूजल पातळी खालावण्याचा धोका निर्माण झाला आहे. आता अकोला व अमरावती जिल्हांच्या जिल्हाधिकाऱ्यांनी यात स्वतः लक्ष घालून दोषी अधिकारी आणि माफियांवर कठोर बडगा उगारला नाही, तर परिसरातील ग्रामस्थ तीव्र आंदोलन छेडण्याच्या तयारीत आहेत.

६ डोंगे, ३ पोकलेन आणि १० मोठे ट्रक गायब करण्यात माफिया यशस्वी!

नदीपात्रात अवजड यंत्रांचा वापर करण्यास कायद्याने सक्त मनाई असताना, लोतखेड व म्हैसांग घाटावर ६ मोठे डोंगे (बोटी) आणि ३ पोकलेन यंत्रांच्या साहाय्याने पूर्णा नदीचे पात्र अक्षरशः खोदून काढले जात होते. दररोज रात्री-अपरात्री शेकडो टिम्पर व १० मोठ्या ट्रकमधून कोणतीही रॉयल्टी न भरता वाळूची अवैध वाहतूक सुरू होती. विशेष म्हणजे, आर आर सी न्यूजवर बातमी प्रसारीत होताच कारवाई होण्यापूर्वीच माफियांनी ६ डोंगे, ३ पोकलेन आणि १० मोठे ट्रक घटनास्थळावरून गायब (लंपास) केले. कारवाईची माहिती माफियांना आधीच कोणी दिली? हा 'माहितीचा स्त्रोत' महसूल विभागातच तर नाही ना, अशी शंका घेतली जात आहे.

महसूल यंत्रणा सुस्त की 'मस्त'? ग्रामस्थांचा थेट आरोप

'हा सगळा प्रकार स्थानिक महसूल अधिकारी, पोलीस आणि जिल्हा प्रशासनाच्या अभद्र युतीमुळेच सुरू आहे,' असा थेट आरोप लोतखेड आणि म्हैसांग येथील स्थानिक ग्रामस्थांनी केला आहे. लिलाव नसलेल्या गट नंबरमधून दिवसाढवळ्या कोट्यवधींची वाळू उपसली जात असताना, दर्यापूर तहसीलदार आणि अकोल्याच्या महसूल यंत्रणेला याची कुणकुण कशी लागली नाही? अधिकारी केवळ सुस्त आहेत की त्यांचेही हात यात ओले झाले आहेत, यावरून आता तर्कवितर्काना उधाण आले आहे. कोट्यावधींची रेती चोरीला जात असताना लाखोंची रॉयल्टी वसूल न करता झालेल्या या उद्योगामागे कोण असा प्रश्न उपस्थित होत आहे.



माहिती स्थानिक नागरिकांनी दिली आहे. हे सर्व वाहने जप्त करत, म्हैसांगचा रस्ता त्वरीत दुरुस्त करून देण्याची मागणी स्थानिक ग्रामस्थांनी

केली आहे. म्हैसांग ग्रामस्थांनी तक्रार करून त्याकडे दुर्लक्ष करणारे दोन्ही जिल्हातील अधिकारी कोण याचा ही शोध जिल्हाधिकाऱ्यांनी घेण्याची गरज आहे. या विषयी दर्यापूर तहसीलदार यांच्याशी संपर्क केला असता त्यांनी मोबाईल रिसिस्क केला नाही.

मनोज जरांगे यांनी उपोषण घेतले मागे!

प्रतिनिधी ३१ मे

जालना : मराठा आंदोलक मनोज जरांगे पाटील यांनी मराठा आरक्षणाच्या विविध मागण्यांसाठी ३० मे रोजी सकाळी १० वाजतापासून आमरण उपोषण सुरू केले होते. त्यानंतर रात्रीच मराठा आरक्षण अभ्यासक आणि मंत्री राधाकृष्ण विखे पाटील यांच्यात सकारात्मक चर्चा झाली. अभ्यासकांच्या सूचवलेल्या दुरुस्त्या सरकारने मान्य केल्यानंतर मंत्री राधाकृष्ण विखे पाटील आणि भाजपचे आमदार प्रसाद लाड यांनी रात्री १०.३० वाजता जरांगे पाटलांची भेट घेतली. सकारात्मक चर्चेनंतर मनोज जरांगेंनी मध्यरात्री १.१५ वाजता पाणी पिऊन उपोषण मागे घेतले. मनोज जरांगेंनी आमरण उपोषण मागे घेतल्यानंतर मुख्यमंत्री देवेंद्र फडणवीस यांनी पहिली प्रतिक्रिया दिली आहे. मनोज जरांगे पाटील यांना जी आश्वासन दिले आहे, ती सर्व तुमच्या समोर (माध्यमांसमोर) दिली. कोणतेही आश्वासन मागे दिलेले नाही. आम्ही दिलेली आश्वासने मनोज जरांगे यांनी देखील वाचून दाखवली आहेत. सातत्याने मराठा समाजाला न्याय देण्याची भूमिका आमच्या सरकारने घेतली आहे, त्यानुसारच कारवाई केलेली आहे, असं देवेंद्र फडणवीसांनी सांगितले.



मनोज जरांगेच्या या मागण्या मान्य

५८ लाख नोंदीचे दस्तावेज जरांगेना दिले जाणार, नोंदी सापडलेल्यांना कुणबी प्रमाणपत्रे देणार, जात पडताळणीसाठी विभागीय आयुक्त १५ दिवसांत बैठक घेणार, सातारा गॅझेटसाठी सरकारला आणखी एक महिना वेळ, न्या.शिंदे समितीला एक वर्षाची मुदतवाढ, प्रमाणपत्र वैधतेसाठी सर्व जिल्हाधिकारी कार्यालयात हेल्ललाईन, आरक्षण उपसमित्यांचे अध्यक्ष विखे-पाटलांची स्वतंत्र हेल्ललाईन, मंत्रालयात मराठा आरक्षण कक्ष स्थापन होणार.

ओबीसीच्या आरक्षणाला धक्का लागणार नाही- बबनराव तायवाडे

मनोज जरांगे यांच्या मागण्यांना घेऊन राज्य सरकार दोन दिवसात शासन आदेश काढणार आहे. मात्र आमच्या संविधानिक आरक्षणाला धक्का लागणार नसल्याने आम्ही आश्चर्य असल्याचे राष्ट्रीय ओबीसी महासंघाचे अध्यक्ष बबनराव तायवाडे यांनी सांगितले. काल मुख्यमंत्री देवेंद्र फडणवीस यांनी देखील याचा पुनरुच्चार केला की ओबीसीच्या आरक्षणाला कुठलाही धक्का लागणार नाही, एका समाजाला न्याय देण्यासाठी दुसऱ्या समाजावर अन्याय करणार नाही.

मनोज जरांगेचे आंदोलन म्हणजे एक दिवसाची एकांकिका- हाके

मनोज जरांगेचे आंदोलन एक दिवसाची एकांकिका होती. मनोज जरांगे बिहार चित्रपटातील रोलस्टार आहेत. मनोज जरांगेना राजकारणाचे वेध लागले आहेत. प्रसाद लाड यांच्या मदतीने त्यांना पक्ष स्थापन करून विजय थलपती व्हायचं आहे. आज महाराष्ट्र सरकार लाचार होताना पहिले. राधाकृष्ण विखे पाटील आणि प्रसाद लाड यांना ओबीसी जागा दाखवणार, अशी टीका ओबीसी आंदोलक लक्ष्मण हाके यांनी केली.

मुलीला वाचवायला गेलेले ५ जण बुडाले

वृत्तसंस्था ३१ मे

कुर्नूल : आंध्र प्रदेशच्या कुर्नूल जिल्ह्यात शनिवारी संध्याकाळी जे घडलं, ते शौच, माणुसकी आणि दुर्दैवी घटनेची हृदयद्रावक कहाणी आहे. याटिकाणी एक अल्पवयीन मुलगी तुंगभद्रा नदीत पडली होती, तिला वाचवण्यासाठी ५ जणांनी नदीत उडी घेतली. मात्र पाण्यात बुडून या

पाचही जणांचा मृत्यू झाला आणि ती मुलगी सुखरूप बचावली. पाण्यात बुडणारे लोक आसपासच्या गावातील रहिवासी असून रेस्क्यू टीमकडून त्यांचा शोध घेतला जात आहे. माहितीनुसार, शनिवारी संध्याकाळी साडे चारच्या सुमारास ही घटना घडली. मंत्रालयम परिसरात वाहणारी तुंगभद्रा नदी किनारी काही लोक फिरत होते. त्यावेळी एक अल्पवयीन मुलगी नदी किनाऱ्यावर तिचे पाय धुवत असताना अचानक तिचा तोंड गेला आणि ती नदीत पडली. पाण्याच्या वेगवान प्रवाहामुळे ती मुलगी वाहू लागली. नदीत बुडणाऱ्या मुलीला पाहून परिसरात गोंधळ उडाला. कुणाकडेही विचार करण्याचा वेळ नव्हता. मुलीचा जीव धोक्यात होता तिला वाचवण्यासाठी काही लोकांनी नदीत उडी घेतली.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अग्रो इंडस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

दिल्लीत दहशतवादी मॉड्युल उद्ध्वस्त; 8 अटकेत

वृत्तसंस्था ३१ मे

नवी दिल्ली : दिल्ली पोलिसांच्या विशेष पथकाने शनिवारी पाकिस्तान समर्थित आयएसआय-अंडरवर्ल्ड दहशतवादी मॉड्युलचा पर्दाफाश करत नेपाळी नागरिकासह आठ जणांना अटक केली. हे सर्व दिल्ली, मुंबई, पंजाब, चंदागडसह देशात अन्यत्र हल्ले करणार होते. तपासात गॅंगस्टर ते हॅंडलर बनलेला शहजाद भट्टी याच्या सहभागाचा संशय समोर आला आहे. या कारवाईत चार पाक बनावटीचे हॅंड ग्रेनेड, दोन ग्लॉक पिस्तुले, २४ काडतुसे, चोरीची मोटारसायकल, दुचाकी जप्त केली आहे. दिल्ली पोलिसांनी या प्रकरणी दोन आरोपींना मुंबईतील कुर्ल्यात अटक केली. तौकीर आणि अरबाज अशी यांची नावे आहेत. या प्रकरणी अटक करण्यात आलेल्या काही जणांनी मुंबईत विस्तृत रेकी केली होती. त्यांनी मुंबईतील दादर रेल्वे स्थानक, अनेक पूल व महत्वाच्या ठिकाणांची पाहणी केली होती.



पिस्तुले, २४ काडतुसे, चोरीची मोटारसायकल, दुचाकी जप्त केली आहे. दिल्ली पोलिसांनी या प्रकरणी दोन आरोपींना मुंबईतील कुर्ल्यात अटक केली. तौकीर आणि अरबाज अशी यांची नावे आहेत. या प्रकरणी अटक करण्यात आलेल्या काही जणांनी मुंबईत विस्तृत रेकी केली होती. त्यांनी मुंबईतील दादर रेल्वे स्थानक, अनेक पूल व महत्वाच्या ठिकाणांची पाहणी केली होती.

मराठा आंदोलकांच्या कारला अपघात; एक ठार, दोघे गंभीर

प्रतिनिधी ३१ मे

बीड : मराठा आरक्षणाच्या मागणीसाठी जालना जिल्ह्यातील अंतरवाली सराटी येथे सुरू असलेले आंदोलन संपवून इंदापूरकडे परत जाणाऱ्या मराठा आंदोलकांवर बीडमध्ये काळाने भीषण घाला घातला आहे. परतीच्या प्रवासादरम्यान आंदोलकांच्या चारचाकी वाहनाने एका उभ्या ट्रकला पाठीमागून जोरदार धडक दिली. या भीषण अपघातात इंदापूर

येथील एका मराठा आंदोलकाचा जागीच मृत्यू झाला असून, इतर दोन जण गंभीर जखमी झाले आहेत. इंदापूर तालुक्यातील रामचंद्र शंकर जमदाडे हे आपले सहकारी संतोष माने आणि बिपीन मोरे यांच्यासह अंतरवाली सराटी येथे गेले होते. आंदोलन संपवून रात्री उशिरा कारने घरी परतत असताना, बीडमधील मांजरसुंबा येथे रस्त्याच्या कडेला उभ्या असलेल्या एका ट्रकला त्यांच्या चारचाकी वाहनाने पाठीमागून भीषण धडक दिली.

७५ वर्षांची सुवर्णगाथा

सेवाभावातून नेतृत्वापर्यंत : एक अमृत प्रवास

॥ अमृत महोत्सव ॥

मूल्याधिष्ठित नेतृत्वाचा उत्सव

ध्येयनिष्ठ आणि कर्तृत्वाचा आदर्श घडवणाऱ्या श्री शिवाजी शिक्षण संस्थेचे **मा. अध्यक्ष श्री. हर्षवर्धनजी देशमुख** आणि **मा. कोषाध्यक्ष श्री. दिलीपबाबू इंगोले** यांच्या अमृत महोत्सव सोहळ्यानिमित्त आपली स्नेहपूर्ण उपस्थिती प्रार्थनीय आहे.

सम्मंभार्याध्यक्ष • प्रमुख अतिथी •

मा. डॉ. चंद्रशेखरजी बावटकर
राज्यमंत्री, गृह (आरोग्य), गृहनिर्माण, शालेय शिक्षण, महापौर, अमरावती महानगरपालिका, अमरावती पालकमंत्री अमरावती जिल्हा

मा. डॉ. डी. डी. पटेल
राज्यमंत्री, महाराष्ट्र राज्य सरकार, खनिकर्म, महाराष्ट्र राज्य

मा. डॉ. डी. डी. पटेल
राज्यमंत्री, महाराष्ट्र राज्य सरकार, खनिकर्म, महाराष्ट्र राज्य

१५ दिवसांचा कार्यक्रम : ३१ ०५ २०२६ • वेळ : सायंकाळी ०६.०० वा
स्थळ : श्री शिवाजी शास्त्रीय शि्षण महाविद्यालय, शिवाजी नगर, अमरावती

कार्यक्रमाचे घेत प्रक्षेपण खालील लिंक वरून
<https://youtube.com/live/zMB4qXESvUg?feature=share>
किंवा <https://shivaji.live>

आयोजक : शिव परिवार

लाडक्या बहिणींनी भूलथापांना बळी पडू नये! लाभार्थ्यांना आवाहन

अकोला : मुख्यमंत्री माझी लाडकी बहिण योजनेच्या लाभार्थ्यांना ३१ डिसेंबर २०२५ पूर्वी ई-केवायसी करणे आवश्यक होते. ज्या लाभार्थ्यांनी निर्धारित मुदतीत ई-केवायसी पूर्ण केलेली नाही, त्यांचे योजनेअंतर्गत मिळणारे लाभ बंद करण्यात आले आहेत. ई-केवायसी संदर्भात शासनाकडून किंवा

महिला व बाल विकास विभागाकडून कोणतेही नवीन निर्देश अथवा अद्ययावत माहिती प्राप्त झाल्यास ती अधिकृत माध्यमांद्वारे तसेच वर्तमानपत्रांद्वारे नागरिकांपर्यंत पोहोचविण्यात येईल. मात्र, काही व्यक्ती लाभार्थी महिलेला चुकीची व दिशाभूल करणारी माहिती देत आहेत. ३०० रुपये भरून ऑनलाइन तक्रार दाखल

करावी लागते, ती तक्रार मंत्रालयात पाठविली जाते व त्यानंतर लाभ पुन्हा सुरू होतात, अशा प्रकारच्या खोटेया आश्वासनांद्वारे महिलांची आर्थिक फसवणूक केली जात असल्याचे निदर्शनास आले आहे. लाभार्थी महिलांनी अशा अफवा, भूलथापा किंवा अनधिकृत व्यक्तींच्या सांगण्यावर विश्वास ठेवू नये.

महाराष्ट्राची लोकमाता : पुण्यश्लोक अहिल्यादेवी होळकर

महाराष्ट्राच्या इतिहासाला अनेक थोर संत, समाजसुधारक आणि आदर्श राज्यकर्त्यांचा गौरवशाली वारसा लाभला आहे. त्या तेजस्वी परंपरेतील एक अद्वितीय आणि प्रेरणादायी व्यक्तिमत्त्व म्हणजे पुण्यश्लोक अहिल्यादेवी होळकर. लोककल्याण, न्यायप्रियता, धर्मपरायणता आणि सक्षम प्रशासन यांचा सुंदर मिलाफ त्यांच्या व्यक्तिमत्त्वात दिसून येतो. म्हणूनच इतिहासाने त्यांना 'लोकमाता' आणि 'पुण्यश्लोक' ही उपाधी बहाल केली. अहिल्यादेवी होळकर यांचा जन्म ३१ मे १७२५ रोजी महाराष्ट्रातील चौडी या गावात झाला. त्यांचे वडील माणकोजी शिंदे हे गावचे पाटील होते. त्या काळात मुलींना शिक्षण देण्याची प्रथा फारशी नव्हती, परंतु माणकोजी शिंदे यांनी अहिल्यादेवींना धार्मिक, नैतिक आणि व्यवहारज्ञानाचे शिक्षण दिले.

वैवाहिक जीवन इंदूर आणि महेश्वर परिसरात गेले. अहिल्यादेवींच्या आयुष्यात अनेक कठीण प्रसंग आले. पती खंडेराव यांचे युद्धात निधन झाले. त्यानंतर सासरे मल्हारराव होळकर यांचेही निधन झाले. पुढे पुत्र मालेराव यांचाही मृत्यू झाला. या मोठ्या दुःखातून सावरत त्यांनी राज्यकारभाराची धुरा स्वतःच्या खांद्यावर घेतली. त्या काळात स्त्रीने राज्यसत्ता चालवणे हे अत्यंत कठीण मानले जात होते; परंतु अहिल्यादेवींनी आपली बुद्धिमत्ता, धैर्य आणि प्रशासनकौशल्याने संपूर्ण माळवा प्रदेश सक्षमपणे सांभाळला. सन १७६७ ते १७९५ या काळात त्यांनी राज्यकारभार केला. त्यांची राजधानी महेश्वर येथे होती. त्यांच्या प्रशासनात प्रजेच्या कल्याणाला सर्वोच्च प्राधान्य होते. त्या दररोज जनतेच्या तक्रारी ऐकत आणि त्वरित न्याय देत. गरीब, शेतकरी, व्यापारी, स्त्रिया आणि दुर्बल घटकांच्या संरक्षणासाठी त्यांनी अनेक निर्णय घेतले. त्यांच्या न्यायप्रियतेविषयी अनेक कथा प्रसिद्ध आहेत. न्यायदान करताना त्यांनी कधीही पक्षपात केला नाही. स्वतःच्या नातलागांविरुद्धही त्यांनी न्यायाच्या तत्त्वांनुसार निर्णय दिले. त्यामुळे प्रजेमध्ये त्यांच्या विषयी अपार आदर निर्माण झाला. 'राज्यकर्त्याने प्रजेच्या सुखासाठी काम केले पाहिजे' हा त्यांचा मूलमंत्र होता.



अहिल्यादेवींची ओळख केवळ एक सक्षम प्रशासक म्हणून नाही, तर लोककल्याणकारी आणि धर्मपरायण राज्यकर्ती म्हणूनही आहे. त्यांनी भारतभरातील अनेक मंदिरे, घाट, धर्मशाळा, विहिरी आणि यात्रेकरूंसाठी निवासस्थाने बांधली. उत्तर ते दक्षिण भारतापर्यंत त्यांच्या दानशूर कार्याचा उासा दिसून येतो. लोकांना पिण्याचे पाणी, शेतीसाठी पाणी, यात्रेकरूंना पाणवटा असा सर्वंकष विचार करून त्यांनी विहिरी, बारवा, तलाव, कुंड, पाणपोया देशाच्या विविध भागात बांधल्या. ज्या काळात प्रदेशाप्रदेशात विभागणी होती त्या काळात 'बंधुता' पेरण्याचे काम तत्कालीन भारतात त्यांनी केले. त्यांनी काशी विश्वनाथ मंदिराच्या पुनर्बांधणीसाठी मोठे योगदान दिले. तसेच सामनाथ, गया, उज्जैन, नाशिक, दारुका, रामेश्वरम, अयोध्या आणि हरिद्वार यांसारख्या

पुण्यश्लोक अहिल्यादेवी होळकर महिला स्टार्टअप योजना

'पुण्यश्लोक अहिल्यादेवी होळकर महिला स्टार्टअप योजना' ही महाराष्ट्रातील महिलांना उद्योग आणि उद्योजकतेसाठी प्रोत्साहन देणारी योजना आहे. या योजनेचा उद्देश महिलांना आर्थिकदृष्ट्या सक्षम करणे, स्वयंरोजगाराच्या संधी उपलब्ध करून देणे आणि नवीन व्यवसाय उभारण्यासाठी मदत करणे हा आहे. या योजनेअंतर्गत महिलांना: स्टार्टअप व्यवसायासाठी मार्गदर्शन, प्रशिक्षण व कौशल्यविकास, आर्थिक सहाय्य व कर्ज सुविधा, उद्योग उभारणीसाठी सल्ला, नवउद्योजकांना प्रोत्साहन

अशा सुविधा उपलब्ध करून दिल्या जातात. ग्रामीण आणि शहरी भागातील महिलांना आत्मनिर्भर बनविण्याचा या योजनेचा मुख्य हेतू आहे. पुण्यश्लोक अहिल्यादेवी होळकर यांचे जीवन हे न्याय, सेवा, धर्मपरायणता आणि लोककल्याण यांचे प्रेरणादायी उदाहरण आहे. त्यांचा आदर्श राज्यकारभार आजही प्रशासनासाठी मार्गदर्शक मानला जातो. लोकहिताला सर्वोच्च प्राधान्य देणारी त्यांची विचारसरणी आजच्या काळातही तितकीच महत्त्वपूर्ण आणि प्रेरणादायी आहे.

बालपणापासूनच त्यांच्यामध्ये करुणा, परोपकार आणि नेतृत्वगुण दिसून येत होते. असे सांगितले जाते की, मराठा साम्राज्याचे पराक्रमी सरदार मल्हारराव होळकर यांनी एका मंदिरात लहान अहिल्यादेवींना भक्तिभावाने पूजा करताना पाहिले आणि त्यांच्या गुणांनी प्रभावित होऊन आपल्या पुत्र खंडेराव होळकर यांच्याशी त्यांचा विवाह घडवून आणला. विवाहानंतर त्या माळवा प्रांतातील होळकर घराण्यात आल्या. त्यांचे

राज्यव्यवस्था आणि राज्यकारभार यांचा यांच्या कार्ये यांच्या अहिल्यादेवींनी अनेक यशस्वी कामे केले आहेत. त्यांच्या कार्ये यांच्या अहिल्यादेवींनी अनेक यशस्वी कामे केले आहेत. त्यांच्या कार्ये यांच्या अहिल्यादेवींनी अनेक यशस्वी कामे केले आहेत.

लोकांच्या कल्याणकारी राज्यव्यवस्था आणि धार्मिक-सामाजिक कार्ये यांच्या यांच्या अहिल्यादेवींनी अनेक यशस्वी कामे केले आहेत. त्यांच्या कार्ये यांच्या अहिल्यादेवींनी अनेक यशस्वी कामे केले आहेत.

करण्यात आली होती. चौडी, तालुका जामखेड, जिल्हा अहिल्यानगर येथील पुण्यश्लोक अहिल्यादेवी होळकर स्मृतीस्थळाच्या जतन संवर्धनासाठी कोट्यवधींचा निधी दिला आहे. केंद्र शासनाने त्यांच्या ३०० व्या जयंतीला विशेष डाक तिकीट काढले. राज्य शासनाने पुण्यश्लोक ३०० हा विशेष लोगो प्रकाशित केला आहे. आज महाराष्ट्र शासन त्यांच्या आदर्श राज्यकारभाराच्या तत्त्वांनुसार सर्वसामान्यांच्या कल्याणासाठी विविध योजना राबवत आहे. महिलांचे सक्षमीकरण, उद्योग, शिक्षण आणि स्वावलंबन यासाठी अनेक उपक्रम सुरु करण्यात आले आहेत.

प्रवीण टाके
उपसंचालक (माहिती) विभागीय माहिती कार्यालय, कोल्हापूर ९७०२५८७७७

मुक्या जीवांची तहान भागवणारा माणुसकीचा हात!



अकोला : जिल्ह्यात उष्णतेने उच्चांक गाठला असताना मुक्या जीवांची तहान भागवण्यासाठी अकोल्याचे सुनील कल्ले सरसावले आहेत. शहरासह ग्रामीण भागात पक्षी आणि वन्य प्राण्यांसाठी पाण्याची व्यवस्था करीत त्यांनी मानवतेचा अनोखा संदेश दिला आहे.

अकोल्यातील सुनील कल्ले भूतदयावादी उपक्रम

अकोला जिल्ह्यात उष्णतेचा कहर वाढत चालला असून तापमानाने तब्बल ४६ अंश सेल्सिअसचा टप्पा ओलांडला आहे. प्रचंड उकाड्यामुळे जनजीवन विस्कळीत झाले असताना गावलागतचे वन्य प्राणी आणि पक्ष्यांची अवस्था मात्र अधिक बिकट झाली आहे. अशा परिस्थितीत अकोल्यातील सामाजिक कार्यकर्ते सुनील कल्ले यांनी एक स्तुत्य उपक्रम हाती घेतला आहे. अकोला शहरासह ग्रामीण भागातील विविध ठिकाणी त्यांनी पक्षी आणि वन्य प्राण्यांसाठी पाण्याची पात्रे ठेवण्यास सुरुवात

महाराष्ट्र नशाबंदी मंडळाचे वतीने ३१ मे पासून तंबाखू विरोधी सप्ताह

अकोला : तंबाखू व तंबाखूजन्य पदार्थांचे सेवन करण्यापासून लोकांना परावृत्त करण्यासाठी नशाबंदी मंडळ महाराष्ट्र राज्य जिल्हा शाखा अकोला चे वतीने दिनांक ३१ मे २०२६ ते ६ जून २०२६ पर्यंत तंबाखू विरोधी जनजागृती सप्ताह 'तंबाखूला नकार द्या आणि आरोग्याला होकार द्या' अभियान राबविण्यात येत असल्याची माहिती महाराष्ट्र नशाबंदी मंडळाचे जिल्हा संघटक बबनराव कानकिरड यांनी दिली. तंबाखूचे सेवन आरोग्यासाठी घातक ठरू शकते तंबाखू सेवनाने किंवा धूम्रपानामुळे व्यक्तीच्या मानसिक तसेच शारीरिक आरोग्यावर नकारात्मक परिणाम होतो. तंबाखूचे विघातक दुष्परिणाम माहीत असूनही मोठ्या संख्येने लोक फसव्या जाहिरातीला बळी पडून कोणत्या ना कोणत्या स्वरूपात तंबाखूचे सेवन करतात. गुटखा, बिडी, सिगारेट इत्यादींच्या सेवनाने अनेक आजाराचा धोका सतत वाढत आहे. विशेषतः युवकांमध्ये व्यसनांची सुरुवात किशोर

लागू नये यासाठी या अभियानातून किशोरवयीन मुले, युवकांमध्ये व्यसनविरोधी कार्यशाळा घेणे, व्यसनमुक्ती वर कर्षासत्र आयोजित करणे, तंबाखू विरोधी पोस्टर प्रदर्शन आयोजित करणे, पत्रके वाटणे इत्यादी कार्यक्रम आयोजित केले जातात.

जागतिक तंबाखू दिन केवळ एका दिवसापुरता साजरा न करता तंबाखूच्या वापराच्या विनाशकारी परिणामा चो संघर्षासाठी एक व्यसनमुक्त विचारांची तरुण पिढी संघटित करणे हा या मागचा उद्देश आहे. तंबाखू वापराच्या परिणामाबद्दल जागरूकता निर्माण करून लोकांना धूम्रपान सोडण्यास प्रोत्साहित करण्यासाठी महाराष्ट्र नशाबंदी मंडळ, विविध संस्था, संघटना, शासन, समाज कल्याण अधिकारी जिल्हा परिषद, राष्ट्रीय तंबाखू नियंत्रण कक्ष व जिल्हा शल्य चिकित्सक, युवक मंडळांसोबत समन्वय साधून तंबाखू सेवन विरोधी जनजागृती अभियान राबविण्यात येत आहे.

सामाजिक कार्यकर्ते निलेश कापकर यांच्या मार्फत टॅकरद्वारे मोफत पाणी पुरवठा

प्रतिनिधी ३१ मे
आलेगाव : येथे भीषण पाणीटंचाईच्या पार्श्वभूमीवर सामाजिक कार्यकर्ते निलेश तोताराम कापकर यांच्या मार्फत नागरिकांसाठी मोफत टॅकरद्वारे पाणी वाटप उपक्रम सुरु करण्यात आला आहे. आज या उपक्रमाचे उद्घाटन करण्यात आले असून नागरिकांकडून मोठ्या प्रमाणात समाधान व्यक्त करण्यात येत आहे. आलेगाव परिसरात पाण्याची गंभीर समस्या निर्माण झाली असून अनेक माय-माऊलींना रात्री उशिरापर्यंत पाण्यासाठी भटकंती करावी लागत आहे. नागरिकांच्या विनंतीला प्रतिसाद देत

वाजता सुद्धा पाण्याअभावी रस्त असलेल्या नागरिकांना टॅकरद्वारे पाणी पुरवठा करण्यात येत आहे. 'सेवा हीच आमची ओळख' आणि 'काम बोलतंय काम' या भूमिकेतून सुरु करण्यात आलेल्या या उपक्रमाला नागरिकांचा उत्स्फूर्त प्रतिसाद मिळत आहे. दरम्यान, आमचे समाधान काका गवठी हे स्वतः टॅकरमध्ये पाणी भरण्यासाठी आले असताना शेत परिसरात अचानक टॅकरवरून त्यांचा पाय धसरून ते खाली पडले.

विद्यार्थ्यांनी टक्केवारीचा विचार न करता आत्मविश्वासाने यश गाठावे - अविनाश ठाकरे

प्रतिनिधी ३१ मे
अकोट : अकोट येथे दर वर्षी प्रमाणे याही वर्षी दहावा वर्ग व बारावा वर्ग या दोन्हीही वर्गांच्या प्रथम क्रमांक पटकावणाऱ्या विद्यार्थी विद्यार्थिनींचा गुणगौरव सोहळ्याचे आयोजन माळी महासंघाच्या वतीने मोठ्या उत्साहाने करण्यात आले होते. गुणगौरव सत्कार सोहळ्यामध्ये उपस्थित सत्कारमूर्ती विद्यार्थ्यांना मार्गदर्शन करत असताना विद्यार्थ्यांनी आपल्या गरीब कठीण परिस्थितीत मधून जीवनातील आपल्या करिअरचे टक्केवारीचा विचार न बाळगता आत्मविश्वासाने आपले टागेट यश गाठावे जेणेकरून आपले जीवनाचे शिक्षणाचे सार्थक होऊन आपला पाया पूर्ण होईल असे मार्गदर्शन संबोधित केले. अकोट शहरामध्ये राम नारायण मंगल कार्यालयामध्ये बुधवार २७ ला सार्थकाळी पार पडला असता या गुण गौरव सत्कार

अकोट माळी महासंघातर्फे विद्यार्थ्यांचा गुणगौरव सोहळा संपन्न



सोहळ्याचे सत्कारमूर्ती अविनाश ठाकरे राष्ट्रीय अध्यक्ष माळी महासंघ, हे लाभले होते तर प्रमुख पाहुणे रवींद्र अंबळकार राष्ट्रीय सचिव, राजेश जावरकर विभागीय अध्यक्ष, दीपक खलोकार जिल्हाध्यक्ष मा.महासंघ, प्रथमेश बोरोडे उपनगराध्यक्ष, अचल बेलसरे नगरसेवक, सचिन जुनगरे, नगरसेवक, राधेश्याम बहादुर वैद्य आ.वि.अध्यक्ष, सचिन भुस्कट, मिलिंद

ठाकरे राष्ट्रीय अध्यक्ष, दीपक खलोकार, रवींद्र पोटदुखे, नंदकिशोर शेंगेकार, व आशाना किशोर बनसोड, पूर्वा केशव लांडे, समर्थ गोवर्धन गनोरकार, रिद्धी दीपक पोटदुखे व बारावी चे विद्यार्थी गायत्री प्रवीण लांडे, ऋतुजा वासुदेव काळे, वेदांत गंगाधर गावंडे, सार्थक गोपाल अंबळकार सह एकूण ४२ गुणवंत विद्यार्थ्यांचा आई-वडिलांच्या उपस्थितीमध्ये फुलपुष्प शाल श्रौचळ व ट्रॉफी देऊन सत्कार करण्यात आला. त्याचबरोबर कार्यक्रमाचे अध्यक्षीय भाषण महेश गणगणे व रवींद्र अंबळकार यांनी सुद्धा विद्यार्थ्यांना यथोचित जीवनाची कसोटी शिक्षणाच्या माध्यमातून कशी प्रगती करावी मार्गदर्शन केले. या कार्यक्रमाला जगन बगाडे, सचिन बेलोकार, अजय अडोकार, नितीन शेंगेकार, हर्षल खाजबागे, केशव

दिन विशेष

जागतिक तंबाखू विरोधी दिन : तंबाखूमुक्त जीवनाचा संकल्प करूया

दरवर्षी ३१ मे रोजी जगभरात जागतिक तंबाखू विरोधी दिन (World No Tobacco Day) साजरा केला जातो. जागतिक आरोग्य संघटना (WHO) यांच्या पुढाकाराने साजरा होणाऱ्या या दिनाचा मुख्य उद्देश तंबाखू सेवनामुळे होणाऱ्या गंभीर आरोग्यविषयक दुष्परिणामाविषयी जनजागृती करणे आणि तंबाखूमुक्त समाज निर्माण करण्यासाठी नागरिकांना प्रेरित करणे हा आहे.



तंबाखूमुक्त निकोटीनसह अनेक घातक रसायने असतात. बीडी, सिगारेट, गुटखा, पानमसाला, हुक्का अशा विविध स्वरूपात तंबाखूचे सेवन केले जाते. या व्यसनामुळे फुफ्फुसांचा, तोंडाचा व घशाचा कर्करोग, हृदयविकार, उच्च रक्तदाब, श्वसनविकार यांसारख्या गंभीर आजारांचा धोका वाढतो. तसेच गर्भवती महिलांच्या आरोग्यावर आणि गर्भाच्या विकासावरही त्याचा विपरीत परिणाम होतो. तंबाखूचे व्यसन केवळ आरोग्यालाच नव्हे तर कुटुंबाच्या आर्थिक आणि सामाजिक जीवनालाही हानी पोहोचवते. आजच्या धकाधकांच्या जीवनात अनेक तरुण विविध कारणांनी तंबाखूच्या आहारी जात आहेत. त्यामुळे तंबाखूविरोधी जनजागृती अधिक प्रभावीपणे राबविण्याची गरज निर्माण झाली आहे. या निमित्ताने तंबाखूमुक्त शाळा, तंबाखूमुक्त कार्यालय, सार्वजनिक ठिकाणी तंबाखू व तंबाखूजन्य पदार्थांचे सेवन न करणे यांसारखे संकल्प प्रत्येकाने करणे आवश्यक आहे. तंबाखूमुक्त जीवनाचे अनेक फायदे आहेत. तंबाखूचा त्याग केल्याने शरीर निरोगी राहते, श्वसनक्रिया सुधारते, हृदयविकाराचा धोका कमी होतो, आर्थिक बचत होते तसेच जीवनात आणि आयुर्मान वाढण्यास मदत होते. व्यक्तीचे आरोग्य सुधारल्यास त्याचा

बाळासाहेब घुग
जिल्हा वित्तार व माध्यम अधिकारी, जिल्हा परिषद, अकोला

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉटसअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

निवृत्त कर्मचाऱ्यांच्या समस्या निवारणार्थ भाजपाचा सेल सदैव तत्पर : आ. सावरकर

प्रतिनिधी ३१ मे

अकोला : सेवेतून निवृत्त झालेल्या अधिकारी व कर्मचाऱ्यांच्या अनेक समस्या असतात. त्यात काही समस्या कार्यालयीन पातळीवरील तर काही समस्या सामाजिक स्वरूपाच्या असतात. या संपूर्ण समस्यांचे निराकरण करण्यासाठी सर्व संवर्गातील व विभागातील सेवानिवृत्त अधिकारी व कर्मचाऱ्यांसाठी 'भाजपा सेवानिवृत्त अधिकारी व कर्मचारी सेल' तयार करण्यात आला असून हा सेल सेवानिवृत्त कर्मचाऱ्यांचे हित जोपासण्यासह त्यांच्या समस्या निवारणार्थ सदैव तत्पर राहील, अशी ग्वाही विधान परिषदेचे मुख्य प्रतोद आ. रणधीर सावरकर यांनी दिली.

ते भाजपा सेलचे उद्घाटन स्थानिक जिल्हा परिषद कर्मचारी

भाजपा सेवानिवृत्त अधिकारी व कर्मचारी सेलचे शटाट उद्घाटन



भवनात झाल्या त्या प्रसंगी उद्घाटक म्हणून बोलत होते. कार्यक्रमाच्या अध्यक्षस्थानी खा. अनुप धोत्रे तर प्रमुख अतिथी म्हणून भाजपाचे शहर अध्यक्ष जयंतराव मसने, छावा संघटनेचे जिल्हाप्रमुख शंकरराव बाकोडे, भाजपा नेते राजेश लुंगे या सेलचे प्रवर्तक सुनील जानोरकर, प्रदीप खाडे, राजेंद्र नेरकर, अशोक

मांगुळकर व्यासपीठावर प्रामुख्याने उपस्थित होते. सेवानिवृत्त अभियंता विनायकराव पांडे यांनी याप्रसंगी राख वार्दन केले. खा. अनुप धोत्रे म्हणाले की, गाव पातळीपासून तर देश पातळीपर्यंतच्या अनेक समस्या सोडविण्यासाठी भाजपा यशस्वी झालेला आहे. याच विश्वासास अधीन राहून सेवानिवृत्त कर्मचाऱ्यांच्या

हितासाठी तयार करण्यात आलेला हा सेल निश्चितच चांगले काम करून सेवानिवृत्तांच्या समस्या मार्गी लावेल, असा मला ठाम विश्वास आहे. जयंतराव मसने यांनीही मनोगत व्यक्त केले. प्रवर्तक सुनील जानोरकर यांनी प्रास्ताविक करून सेल निर्मितीचा हेतू विशद केला. संचालन प्रदीप खाडे तर राजेंद्र नेरकर यांनी आभार मानले.

कार्यकारिणी केली जाहीर

सेवानिवृत्त अधिकारी व कर्मचाऱ्यांच्या भाजपा सेलची जिल्हा कार्यकारिणी शहराध्यक्ष जयंतराव मसने यांनी घोषित केली. त्यास आ. रणधीर सावरकर व खा. अनुप धोत्रे यांनी मंजुरी दिली. यात जिल्हा संयोजक सुनील जानोरकर, जिल्हा सहसंयोजक प्रदीप खाडे, जिल्हा सरचिटणीस राजेंद्र नेरकर तर कोषाध्यक्षपदी अशोक मांगुळकर यांची नियुक्ती करण्यात आली. उर्वरित कार्यकारिणी लवकरच घोषित करण्यात येणार असल्याची माहिती या प्रसंगी देण्यात आली.

हिवरखेडमध्ये वादळी वाऱ्यासह पावसाचे आगमन

हिवरखेड : उन्हाळी जेवढी लाहीलाही होत असतानाच मे महिन्याच्या शेवटी हिवरखेडच्या वातावरणात थोडा बदल झाल्याचे दिसून येत आहे. अचानक ढगाळ वातावरण तयार होऊन वादळी वाऱ्यासह पावसाचे आगमन झाल्याने शहरवासीयांना कडक्याच्या उन्हापासून दिलासा मिळाला आहे.

तसेच शेतकऱ्यांना खरिपाच्या तयारीला लागण्याचे संकेतही दिले आहेत. त्यामुळे बळीराजा मरगळ झटकून आता कामाला लागल्याचे चित्र हिवरखेडे परिसरात दिसून आले.



Samartha Shikshan Prasarak Mandal Reg. No.F.5226 Dwara Sanchalit

Sunshine Kids PRE PRIMARY SCHOOL PROSPECTUS

A Bright Beginning for Little Learners !



Play & Learn



Creative Activities



Caring Teachers



Fun & Games

Our Programs

- + Playgroup
- + Nursery
- + Jr.KG
- + Sr.KG

Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

ADMISSION OPEN

Visit us: Maa Gayatri School, Gayatri Nagar, Kaulkhed Road, Akola
8329639213 Visit time 8:00am to 11:30

जुने शहर येथे स्वातंत्र्यवीर सावरकर जयंती समारोह संपन्न



प्रतिनिधी ३१ मे

अकोला : स्थानिक बाभळेश्वर चौक, रेणुका माता मंदिराजवळ, जुने शहर, अकोला येथे विनायक दामोदर सावरकर यांची जयंती साजरी करण्यात आली. कार्यक्रमाची सुरुवात त्यांच्या पुतळ्याला हार अर्पण करून करण्यात आली. यानंतर अनेक मान्यवरांनी आपले मनोगत व्यक्त केले. सदर कार्यक्रमाचे आयोजन निखिलेश दिवेकर यांनी केले असून 'स्वर्गीय इंदिरा गांधी या पंतप्रधान असताना त्यांनी सावरकरांचे डाक तिकीट प्रसिद्ध केले व त्यांच्या मुंबई येथील स्मारकासाठी स्वतः जवळचे ११ हजार रुपये देणगी दिली' असे मनोगत दिवेकर यांनी

व्यक्त केले.

या जयंती सोहळ्यात प्रामुख्याने पांडुरंग वझे, सुधीर देशपांडे, नगरसेवक निलेश देव, उदय महा, अजय चव्हाण, दिलीप देशपांडे, पत्रकार श्रीकांत जोगळेकर, नितीन देशमुख, सुयोग रानडे, जयंत मराठे, मुकुंद कुलकर्णी, महादेव मेहेगे, उदय थते, महेश मोडक, नाना कुलकर्णी इत्यादी उपस्थित होते. अनेक ज्येष्ठ नागरिकांनी या जयंती सोहळ्याला हजर राहून उत्स्फूर्त सहभाग नोंदवला. या कार्यक्रमाची सांगता सावरकर यांनी अंदामान येथील तुरुंगात लिहिलेल्या देशभक्तीपर गीत 'जयोस्तुते' हे गाणे गाऊन आनंद जहागीरदार, अनिरुद्ध खरे सर, व सतीश खोडवे सर यांनी केले.

चात्री पोलिसांची अवैध गावठी हातभट्टी दारू अड्ड्यावर धाड



प्रतिनिधी ३१ मे

पातूर : अकोला जिल्ह्यातील चात्री पोलिसांनी अवैध गावठी हातभट्टी दारू व्यवसायावर मोठी कारवाई करत दोन आरोपींविरुद्ध गुन्हा दाखल केला आहे.

या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३० मे २०२६ रोजी सकाळी गुप्त माहितीच्या आधारे चात्री पोलिस ठाण्याचे प्रभारी अधिकारी रविंद्र लांडे यांच्या नेतृत्वाखाली नवगाव शेतशिवात छापा टाकण्यात आला. यावेळी विजय महादेव पांडे (वय ३५ वर्षे) व जगदेव महादेव ससाणे (वय ५५ वर्षे), दोघेही रा. नवगाव हे गावठी हातभट्टीची दारू गाळत असल्याचे आढळून आले.

कारवाईदरम्यान पोलिसांनी घटनास्थळावरून ५८५ लिटर सडवा मोहाचा माल, ३० लिटर गावठी हातभट्टीची दारू तसेच

आरोपींवर गुन्हा

दारू निर्मितीसाठी वापरले जाणारे साहित्य असा एकूण ८४ हजार ५७० रुपयांचा मुद्देमाल जप्त केला. याप्रकरणी दोन्ही आरोपींविरुद्ध महाराष्ट्र दारूबंदी अधिनियम, १९४९ अंतर्गत गुन्हा दाखल करण्यात आला आहे. ही कारवाई 'ऑपरेशन प्रहार' अंतर्गत जिल्हा पोलीस अधीक्षक अवचित चांडक यांच्या संकल्पनेतून, अपर पोलीस अधीक्षक चंद्रकांत बी. रेड्डी व उपविभागीय पोलीस अधिकारी गजानन पदघन यांच्या मार्गदर्शनाखाली पार पडली. या मोहिमेत प्रभारी अधिकारी रविंद्र लांडे, पोलीस उपनिरीक्षक महादेव देशमुख, पोलीस हेड कॉन्स्टेबल अनिल सोळंके व रूपेश मोरे यांनी सहभाग घेतला.

या कारवाईमुळे अवैध दारू व्यवसाय करणाऱ्यांमध्ये खळबळ उडाली असून, अशा बेकायदेशीर धंद्यांविरुधात कारवाई सुरूच राहणार असल्याचा इशारा पोलिस प्रशासनाने दिला आहे.



सत्यमेव जयते

महाराष्ट्र शासन

कुशल प्रशासक पराक्रमी
वीरांगणा पुण्यश्लोक राजमाता

अहिल्यादेवी होळकर (३१ मे १७२५-१३ ऑगस्ट १७९५)

यांना ३०१ व्या जयंतीदिनी कोटी कोटी वंदन!



नरेंद्र मोदी
प्रधानमंत्री



एकनाथ शिंदे
उपमुख्यमंत्री



सुनेत्रा अजित पवार
उपमुख्यमंत्री



देवेंद्र फडणवीस
मुख्यमंत्री

जन्मापूर्वीच घात, करतात गर्भपात...

● अतिष देशमुख @वाशीम ●

वाशीम जिल्ह्यातील मालेगाव नगरीत राजाश्रयाच्या भरवशावर सुरू असलेल्या गर्भपाताच्या आणि बेकायदेशीररित्या गर्भ लिंग निदान चाचण्या करून कोट्यवधीची कमाई करणाऱ्या अतिवेकी डॉक्टरसह त्याच्या महापापात सहभागी असलेल्या अज्ञात महिला डॉक्टरला पोलिसांनी 'ज्ञात' करून गजाआड करावे. तसेच आरोग्य विभागाने अतिवेकी डॉक्टरच्या सोनोग्राफीच्या गोरखधंदाला कायमस्वरूपी बंद करण्याची मागणी जागरूक जनतेकडून केल्या जात आहे. या प्रकरणाच्या तपासाकडे मालेगावसह पंचक्रोशीतील जनतेचे लक्ष असून पुढील कारवाई काय होणार याची जनतेला उत्सुकता लागल्याची चर्चा आहे.



आरोपी ज्ञात, दाखविला अज्ञात!

कारवाई न करण्याचा करार, आरोपी फरार

गेल्या अनेक वर्षांपासून राजाश्रयाच्या आड अतिवेकी डॉक्टरचा सोनोग्राफीचा व्यवसाय गर्भ लिंग निदान चाचणी करून स्त्री भ्रूण हत्या करण्यासाठी नावारूपास आला आहे. अतिवेकी डॉक्टरचे लागेबांधे वाशीम जिल्ह्यातील डॉक्टरसह अनेक डॉक्टरच्या हाताखाली कॅंपांडरचे काम करणाऱ्या आणि सद्या अतिवेकी डॉक्टरच्या महापापात सहभागी होऊन दलाली खगणाच्या बोगस डॉक्टरांसोबत असल्याची चर्चा आहे. मालेगाव नगरीच्या गजबजलेल्या



बाजारपेठेच्या मध्यभागी अतिवेकी डॉक्टरचा दवाखाना आहे. या दवाखान्याची ख्याती 'गुड न्यूज' आणि 'बॅंड न्यूज' च्या अफलातून

राज्यापर्यंत अतिवेकी डॉक्टरच्या लाभांर्थाची व्याप्ती असल्याची मालेगाव परिसरात चर्चा आहे. शासनाची गर्भ लिंग निदान चाचणी करण्यासाठी 'बंदी' आहे. अशा चाचण्या करणाऱ्या सोनोग्राफी सेंटर वर कारवाई करण्याचे आरोग्य यंत्रणेला अधिकारही आहेत. परंतु मालेगावात खुलेआम गर्भ लिंग निदान चाचण्या करून स्त्री भ्रूण हत्या करण्याची या अतिवेकी डॉक्टरच्या विरोधात कारवाई केल्या जात नव्हती. एखाद्या अधिकाऱ्याने कारवाईचा प्रयत्न केला तर त्या अधिकाऱ्यावर

दबाबतंत्राचा, पैशाच्या आमिषाचा वापर करून या महापापाची भ्रूणहत्या अतिवेकी डॉक्टरसह त्याला साथ देणारी सर्वांना माहिती असलेली महिला डॉक्टर, दलाल यांनी साय देवून या महापापाच्या कमाईतून आर्थिक सुबत्ता प्राप्त केल्याची माहिती प्राप्त झाली आहे. गेल्या अनेक वर्षांपासून राजाश्रयाच्या आड सुरू असलेल्या या गोरखधंद्यावर मालेगाव येथील आरोग्य विभागाच्या धाडसी वैद्यकीय अधीक्षकांनी अतिवेकी डॉक्टरच्या सोनोग्राफी सेंटरवर बनावट महिला

पेशंट पाठवून अतिवेकी डॉक्टरच्या पापाचा भांडाफोड केला आहे. या प्रकरणी आरोग्य विभागाच्या बतीने मालेगाव पोलीस ठाण्यात तक्रार दिली आहे. परंतु या तक्रारीत पापात सक्रीय सहभागी असलेल्या महिला डॉक्टरला अतिवेकी डॉक्टरची 'टीम' युद्धस्तरावर प्रयत्न करत असल्याची सत्ताधारी पक्षातील कार्यकर्त्यांमध्ये चर्चा आहे. या प्रकरणात पुढे काय होणार ? याकडे जागरूक जनतेचे लक्ष लागलेले आहे.

* राजाश्रयाच्या भरवशावर अनेक वर्षांपासून मालेगावात गैरप्रकार
* अतिवेकी डॉक्टरच्या गर्भपाताचा गोरखधंद्या आरोग्यविभागाने कायमस्वरूपी बंद करावा
* जनतेची मागणी

पंतप्रधान मोदींच्या इंधन बचत आवाहनाला मंत्री संजय राठोड कडून हरताळ ...

वाहनाचा ताफा, हेलीकॉप्टरच्या वाफा!

मंत्री संजय राठोडांचा पोहरादेवी दौरा ठरला चर्चेचा विषय

● सिटी न्यूज ब्युरो @ वाशीम ●

पंतप्रधान नरेंद्र मोदी यांनी इंधन बचतीचे आवाहन केले होते. यावर अनेक मंत्र्यांकडून चांगलं प्रतिसाद दिलं गेलं होतं. मात्र आज मंत्री संजय राठोड यांच्या वाशीमच्या पोहरादेवी दौऱ्यातील ताफा पाहता मोदींच्या आवाहनाला मंत्री राठोड यांच्याकडून हरताळ फासला गेला आहे. त्यामुळे पंत प्रधान याचा आवाहन फक्त सर्व सामान्यांसाठी होता का, राज्याचे मुद व संधारण मंत्री राठोड यांना हा आवाहन लागू होत नाही का असा सवाल पोहरादेवीच्या दौऱ्यातून उपस्थित केला जात आहे.



देशाचे पंतप्रधान नरेंद्र मोदी यांनी इंधन बचतीचे आवाहन केले होते. यावर अनेक मंत्र्यांकडून सकारात्मक प्रतिसाद मिळाला. दरम्यान दि. ३० मे रोजी राज्याचे मुद व जलसंधारण मंत्री संजय राठोड वाशीम जिल्ह्याच्या पोहरादेवी दौऱ्यावर आले होते. या दौऱ्यात मंत्री राठोड यांच्या हेलिकॉप्टरदौऱ्यासह शासकीय आणि खाजगी वाहनांचा



मोठा ताफा पोहरादेवी येथे पाहायला मिळालं. दरम्यान माध्यमांनी मोदींच्या इंधन बचत आवाहनावर प्रश्न विचारले असता, मंत्री संजय राठोड म्हणाले 'आम्ही वाहनांचा ताफा अर्धा केला आहे. पंतप्रधान नरेंद्र मोदी यांच्या इंधन बचतीच्या आवाहनाला आम्ही, सर्व मंत्री आणि मुख्यमंत्रीही प्रतिसाद देत आहोत,' असे त्यांनी सांगितले. मात्र



प्रत्यक्षात संजय राठोड यांच्या नागपूर ते पोहरादेवी येथील ताफ्यात हेलिकॉप्टरसह सुमारे २५ ते ३० शासकीय वाहनांसह खाजगी वाहने सुद्धा असल्याचे दिसून आले. जर मंत्री संजय राठोड यांचा हा ताफा अर्धा असेल, तर पूर्ण ताफा किती असावा असा प्रश्न त्या ताफ्यावरून उपस्थित झाला आहे.

अवैध दारू विक्री धाब्यावर रोखणारी पथके फक्त कागदावर!

● खाजा शेख @ रिसोड ●

महाराष्ट्र राज्य उत्पादन शुल्क आयुक्तांनी सन २०२१ मध्ये अवैध दारू निर्मिती व विक्रीवर कठोर कारवाई करण्याचे निर्देश दिले होते. त्यानुसार प्रत्येक जिल्ह्यात विशेष पथकाची नियुक्ती करून गावठी दारू तसेच अवैध मद्यनिर्मिती व विक्री करणाऱ्यांविरुद्ध कारवाई करण्याची जबाबदारी सोपविण्यात आली होती. या उपक्रमासाठी उद्देश सामाजिक स्वास्थ्य व सुरक्षितता जपणे, अवैध मद्यविक्रीला आळा घालणे आणि शासनाच्या महसुलात वाढ करणे हा होता.

मात्र, वाशीम जिल्ह्यात हे पथक प्रत्यक्षात कार्यरत आहे की केवळ कागदावर अस्तित्वात आहे, असा प्रश्न आता

कायदेशीर परवानाधारक मद्यविक्रेते आणि सर्वसामान्य नागरिक उपस्थित करत आहेत. कारण जिल्ह्यातील अनेक भागांमध्ये खुलेआम अवैध दारूची विक्री होत असल्याचे चित्र दिसून येत आहे.

पानटपच्या, चहाच्या टपच्या, किराणा दुकाने, धाबे तसेच काही हॉटेलांमधूनही अवैध मद्याची विक्री सुरू असल्याच्या तक्रारी वारंवार समोर येत आहेत. असे असताना उत्पादन शुल्क विभागाच्या विशेष पथकाच्या कारवाईचा प्रभाव मात्र कुठेच दिसून येत नाही. कायदेशीररित्या शासनाच्या महसूल भरून व्यवसाय करणाऱ्या परवानाधारक विक्रेत्यांमध्ये याबाबत नाराजी व्यक्त होत असून, अवैध विक्रीमुळे शासनाच्या महसूलाही मोठ्या प्रमाणात बुडत असल्याची चर्चा आहे. त्यामुळे वाशीम जिल्ह्यातील उत्पादन शुल्क विभागाने अवैध मद्यविक्रीविरोधातील



कारवायांची माहिती जाहीर करावी व संबंधित पथकाच्या कार्यक्षमतेबाबत स्पष्टीकरण घ्यावे, अशी मागणी नागरिकांमधून होत आहे. अवैध दारूविक्रीवर तातडीने प्रभावी कारवाई करून सामाजिक आरोग्य व कायदा-सुव्यवस्था अबाधित राखण्याची जबाबदारी प्रशासनाने पार पाडावी, अशी अपेक्षा व्यक्त केली जात आहे

थोडक्यात

अपंग प्रशिक्षण केंद्रात विविध अभ्यासक्रमांसाठी प्रवेश प्रक्रिया सुरू

● सिटी न्यूज ब्युरो @ वाशीम ●

दिव्यांग कल्याण आयुक्तालय, महाराष्ट्र राज्य, पुणे यांच्या मार्गदर्शनाखाली शासन मान्यता प्राप्त तुळजा भवानी अपंग प्रशिक्षण केंद्र, देगलूर येथे विविध व्यावसायिक अभ्यासक्रमांसाठी प्रवेश प्रक्रिया सुरू करण्यात आली आहे. महाराष्ट्र राज्य व्यवसाय शिक्षण व प्रशिक्षण परीक्षा मंडळ, मुंबई मान्यताप्राप्त अभ्यासक्रमांसाठी १८ ते ४० वयोगटातील दिव्यांग विद्यार्थ्यांकडून अर्ज मागविण्यात आले आहेत. या प्रशिक्षण केंद्रामध्ये अस्थिव्यंग, मुकबध्नी, अंध तसेच मतिमंद मुला-मुलींना प्रवेश देण्यात येणार आहे. विद्युत तारतंत्री, सॉल्विंग ऑफ इलेक्ट्रिक डोमेस्टिक अप्लायन्सेस, मोबाईल रिपेअरिंग अँड सॉल्विंग, फिटर, एलमेंट ऑफ कॉम्प्युटर इंजिनरिंग, कॉम्प्युटर ऑपरेशन विथ एम.एस. ऑफिस, डेस्कटॉप पब्लिशिंग (अडव्ह), कॉम्प्युटर अकॉउंटिंग व ऑफिस ऑटोमेशन तसेच अगरबत्ती, खडू व धूप बनविणे आदी अभ्यासक्रमांचा यात समावेश आहे.

इच्छुक दिव्यांग विद्यार्थ्यांनी किंवा त्यांच्या पालकांनी दि. ३० जून २०२६ पर्यंत प्राचार्य, तुळजा भवानी अपंग प्रशिक्षण केंद्र, देगलूर, जि. नांदेड येथे अर्ज सादर करावेत अथवा समक्ष भेट द्यावी, असे आवाहन संस्थेच्या वतीने करण्यात आले आहे.

विदेशी वृक्षांच्या वाढत्या लागवडीमुळे जैवविविधतेला धोका: देशी झाडे लावण्याचे आवाहन

● सिटी न्यूज ब्युरो @ वाशीम ●

दिव्यांग कल्याण आयुक्तालय, महाराष्ट्र राज्य, पुणे यांच्या मार्गदर्शनाखाली शासन मान्यता प्राप्त तुळजा भवानी अपंग प्रशिक्षण केंद्र, देगलूर येथे विविध व्यावसायिक अभ्यासक्रमांसाठी प्रवेश प्रक्रिया सुरू करण्यात आली आहे. महाराष्ट्र राज्य व्यवसाय शिक्षण व प्रशिक्षण परीक्षा मंडळ, मुंबई मान्यताप्राप्त अभ्यासक्रमांसाठी १८ ते ४० वयोगटातील दिव्यांग विद्यार्थ्यांकडून अर्ज मागविण्यात आले आहेत.

या प्रशिक्षण केंद्रामध्ये अस्थिव्यंग, मुकबध्नी, अंध तसेच मतिमंद मुला-मुलींना प्रवेश देण्यात येणार आहे. विद्युत तारतंत्री, सॉल्विंग ऑफ इलेक्ट्रिक डोमेस्टिक अप्लायन्सेस, मोबाईल रिपेअरिंग अँड सॉल्विंग, फिटर, एलमेंट ऑफ कॉम्प्युटर इंजिनरिंग, कॉम्प्युटर ऑपरेशन विथ एम.एस. ऑफिस, डेस्कटॉप पब्लिशिंग (अडव्ह), कॉम्प्युटर अकॉउंटिंग व ऑफिस ऑटोमेशन तसेच अगरबत्ती, खडू व धूप बनविणे आदी अभ्यासक्रमांचा यात समावेश आहे. इच्छुक दिव्यांग विद्यार्थ्यांनी किंवा त्यांच्या पालकांनी दि. ३० जून २०२६ पर्यंत प्राचार्य, तुळजा भवानी अपंग प्रशिक्षण केंद्र, देगलूर, जि. नांदेड येथे अर्ज सादर करावेत अथवा समक्ष भेट द्यावी, असे आवाहन संस्थेच्या वतीने करण्यात आले आहे.

अवैध दारू विक्री बंद करा, अन्यथा आंदोलन

● सिटी न्यूज ब्युरो @ कारंजा ●

कारंजा लाड शहरातील एकवीरा मंदिर समोरील माळीपुरा परिसरात सुरू असलेल्या अवैध देशी-विदेशी दारू विक्रीविरोधात स्थानिक नागरिकांनी तीव्र संताप व्यक्त केला असून संबंधितांवर तात्काळ कठोर कारवाई करण्याची मागणी पोलीस प्रशासनाकडे निवेदनाद्वारे करण्यात आली आहे.

परिसरातील नागरिकांनी दिलेल्या निवेदनानुसार, मागील काही महिन्यांपासून माळीपुरा भागात अवैध दारू विक्री मोठ्या प्रमाणावर सुरू असून त्यामुळे सामाजिक व कायदा-सुव्यवस्थेचा गंभीर प्रश्न निर्माण झाला आहे. विशेषतः युवक आणि शालेय विद्यार्थ्यांमध्ये व्यसनाधीनतेचे प्रमाण वाढत असल्याची चिंता नागरिकांनी व्यक्त केली आहे दरम्यान, येत्या दोन दिवसांत ठोस कारवाई न झाल्यास महिला, युवक व नागरिक लोकशाही



मागाने आंदोलन किंवा पोलीस स्टेशनवर मोर्चा अत्याचार, घडणूती हिंसाचार, रात्रीच्या वेळी भांडणे व गुन्हेगारी वाढत असल्याचेही निवेदनात नमूद करण्यात आले आहे. दरम्यान, येत्या दोन दिवसांत ठोस कारवाई न झाल्यास महिला, युवक व नागरिक लोकशाही मागाने आंदोलन किंवा पोलीस स्टेशनवर मोर्चा काढतील, असा इशाराही निवेदनातून देण्यात आला आहे.

शेतकरी व दिव्यांगांच्या मागण्यांसाठी मनसेचा रास्ता रोको

● सिटी न्यूज ब्युरो @ वाशीम ●

शेतकऱ्यांना सरसकट कर्जमाफी तसेच दिव्यांग बांधवांच्या विविध प्रलंबित मागण्यांकडे शासन व प्रशासनाचे लक्ष वेधण्यासाठी महाराष्ट्र नवनिर्माण सेनेच्या वतीने शुक्रवार, दि. २९ मे रोजी सकाळी ११.३० वाजता डॉ. बाबासाहेब आंबेडकर चौक येथे रास्ता रोको आंदोलन करण्यात आले. हे आंदोलन मनसेचा माजी जिल्हाध्यक्ष मनीष भास्कर डांगे यांच्या नेतृत्वाखाली पार पडले. या आंदोलनामध्ये शेतकरी व दिव्यांगांच्या विविध मागण्यांचा समावेश करण्यात आला होता. शेतकऱ्यांना सरसकट कर्जमाफी देण्यात यावी, दिव्यांगांना दरमहा सहा



हजार रुपये मानधन मंजूर करण्यात यावे, तसेच सक्षम वैद्यकीय मंडळाच्या प्रमाणित केलेल्या दिव्यांगत्व प्रमाणपत्रधारक लाभांर्थांना सप्टेंबर २०२६ अखेरपर्यंत सर्व शासकीय योजनांचा लाभ देण्यात यावा, अशी प्रमुख मागणी आंदोलनकर्त्यांनी केली. आंदोलनानंतर जिल्हाधिकारी तसेच दिव्यांग सक्षमीकरण अधिकारी

देशपांडे, शाहरूख मांजरे, जुम्मा बेनीबादे, शुभम घोडे, हनुमंत घोडे, धनीराम बाजड, शिक्षण वानखडे, संजयराव सरनाईक, रमेश चव्हाण, गुलाब मनोहर, सतीश कोकणे, शरद देशमुख, संतोष चौधरी, गजानन पांडे, अशोकराव सरनाईक, योगीराज लाडवेकर, संतोष पडधान, माधवराव देशमुख, वंदना पडधान, रामराव सरनाईक, गंगाराम खंडारे, अथर्व सरनाईक, सविता सरनाईक, कविता पुंड, लिलाबाई देशमुख, प्रवीण सपाटे, मीना लोटे, मंजुळा पुंड, कडूबा गुडदे, चंद्रभागा पांडरे, नथू पांडरे आदी महाराष्ट्र सैनिक व कार्यकर्त्यांसह मोठ्या संख्येने शेतकरी आणि दिव्यांग बांधव सहभागी झाले होते.

भारतीय संस्कारप्रधान शिक्षणातून राष्ट्रनिर्मितीचा संदेश!

● सिटी न्यूज ब्युरो @ वाशीम ●

विद्या भारती विदर्भ आयोजित 'आचार्य प्रशिक्षण वर्ग-२०२६' चा समारोप कार्यक्रम गुरुवार, दि. २८ मे २०२६ रोजी रेखाताई राष्ट्रीय विद्यालय, वाशीम येथे उत्साहपूर्ण व संस्कारमय वातावरणात पार पडला. भारतीय संस्कृती, राष्ट्रभावना आणि मुल्याधिष्ठित शिक्षणाचा संगम अनुभवायला मिळालेल्या या कार्यक्रमास प्रमुख अतिथी म्हणून नवोदय विद्यालय वाशीमचे प्राचार्य श्री. सचिनजी खरात तर प्रमुख वक्ते म्हणून विद्या भारती परिषद क्षेत्राचे मंत्री तथा महाराष्ट्र राज्य पाठ्यक्रम सुकाणू समितीचे सदस्य श्री. शेषाद्रीजी उपाख्य अण्णा डांगे यांनी आपल्या मार्गदर्शनात सांगितले की, 'शिक्षक हा केवळ ज्ञानदाता नसून राष्ट्रनिर्मितीचा शिल्पकार आहे. विद्यार्थ्यांमध्ये संस्कार, स्वाभिमान आणि राष्ट्रनिष्ठा जागविण्याचे कार्य आचार्यांनी सातत्याने केले पाहिजे.' आधुनिक शिक्षणासोबत भारतीय संस्कृतीची जोड आवश्यक असल्याचेही त्यांनी स्पष्ट केले.

विद्याभारती विदर्भ आचार्य प्रशिक्षण वर्गाचा प्रेरणादायी समारोप



आला. वर्ग गीत, मनोगते आणि अनुभव कथनातून भारतीय शिक्षण पद्धतीबद्दलची आत्मीयता व राष्ट्रकार्याची प्रेरणा प्रभावीपणे व्यक्त झाली. कार्यक्रमाचे प्रमुख वक्ते विद्या भारती परिषद क्षेत्र मंत्री मा. श्री. शेषाद्रीजी उपाख्य अण्णा डांगे यांनी आपल्या मार्गदर्शनात सांगितले की, 'शिक्षक हा केवळ ज्ञानदाता नसून राष्ट्रनिर्मितीचा शिल्पकार आहे. विद्यार्थ्यांमध्ये संस्कार, स्वाभिमान आणि राष्ट्रनिष्ठा जागविण्याचे कार्य आचार्यांनी सातत्याने केले पाहिजे.' आधुनिक शिक्षणासोबत भारतीय संस्कृतीची जोड आवश्यक असल्याचेही त्यांनी स्पष्ट केले.



कार्यक्रमाच्या अध्यक्षस्थानी विद्याभारती विदर्भ प्रांत अध्यक्ष सचिन जोशी होते. प्रमुख अतिथी म्हणून नवोदय विद्यालय, वाशीमचे प्राचार्य सचिन खरात उपस्थित होते. त्यांनी प्रशिक्षण वर्गाच्या यशस्वी आयोजनाचे कौतुक करत शिक्षकांनी समाजाभिमुख शिक्षणाची भूमिका अधिक प्रभावीपणे पार पाडावी, असे मत व्यक्त केले. मंचावर विद्याभारती विदर्भचे उपाध्यक्ष सत्यानंद कांबळे तसेच विद्या भारती वाशीम जिल्हाध्यक्ष अनिल धुमकेकर यांची प्रमुख उपस्थिती होती. समारोप कार्यक्रमात विविध गटांनी सादर केलेली गीत, मनोगते आणि अनुभव कथन याना उपस्थितांकडून उत्स्फूर्त प्रतिसाद

तुपसांडे, माजी शिक्षण सभापती संतोषजी वानखडे, शिक्षक पतसंस्थेचे विजयजी मनवर, आदर्श शिक्षिका मिनाताई मापारी, पत्रकार आतिशभाऊ देशमुख, धनंजयजी कपाले, चंद्रकांतजी लोहाणा, जिल्हा संघचालक अभिनंता शंकरराव ढोबळे, विभाग कार्यवाह विक्रमजी वाकर, उद्योजक राजूभाऊ जितकर, शिवाजीराव वाटणगे, सरकारी वकील परमेश्वरजी शेंडके, डॉ. जयश्रीताई गुट्टे, डॉ. श्रीकांतजी राजे, संस्थाचालक सुनीलजी कदम, ज्येष्ठ कार्यकर्ते बाळासाहेब सावरकर, राष्ट्र सैनिका समितीच्या विशाखाताई गोगरकर, नगर संघचालक दिपकदादा जहागिरदार, विहिंप जिल्हाध्यक्ष रामभाऊ देशपांडे इत्यादी मान्यवरानी भेटी दिल्या. कार्यक्रमाच्या यशस्वितेसाठी विद्याभारती विदर्भ प्रांत सहमंत्री विद्यावाचस्पती प्रा. दिलीपजी जोशी, जिल्हा उपाध्यक्ष प्रा. विशालजी कोल्हे, जिल्हा मंत्री प्रा. श्रीकांतजी जोशी, वर्ग व्यवस्था प्रमुख प्रा. रमेशजी आह, प्रा. संतोषजी वकाल, प्रा. रामेश्वरजी बाजड आणि त्यांच्या सहकाऱ्यांनी जीवतोड मेहनत घेतली.